



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LEKHAYA (HL)

IPHEPHA LESITHATHU (P3)

NOVEMBA 2018

IMITLOMELO: 100

ISIKHATHI: Ama-iri ama-2½

Iphepheli linamakhasi ama-5.

YELELA

1. Iphepheli LINEENGABA EZIMBILI, u-A no-B.

ISIGABA A: Amatheksthi wokuzitlamela (Ama-esityi) (50)

ISIGABA B: Amatheksthi wokuthintana) (2 x 25) (50)

YELELA: Abafundi bakatelelekile bona baphendule MIBILI imibuzo KUSIGABA B.

2. Phendula umbuzo OWODWA ESIGABENI A nemibuzo EMIBILI ESIGABENI B.

3. Tlola ngelimi ohlolwa ngalo.

4. Thoma ISIGABA ESINYE NESINYE nombuzo OMUNYE NOMUNYE ekhasini ELITJHA.

5. KUSIGABA A kufuze uhlele (usebenzise umebhengqondo, idayagramu/ Iflowutjhadi/amagama amummongo, njll.), uqinisekise bona umsebenzakho awunazo iimphoso. Ukuhlela kwakho akuvele nofana kubonakale NGAPHAMBI kwe-esityakho.

6. Ukuhlela kwakho ukutlole kuhle kubonakale ekhasini lokuthoma bese uthoma i-esityakho ekhasini elilandelako.

7. Isikhathi esiphakanyisweko sokutlola isigaba ngasinye:

ISIGABA A: Pheze imizuzu ema-80

ISIGABA B: Pheze imizuzu ema-70 (2 x 35)

8. Tlola iinomboro zeempendulo zakho zifane patsi nangendlela ezinonjorwe ngayo ephepheni lemibuzo.

9. Isihloko asingabalwa nakubalwa inani lamagama.

10. Tlola ngesandla esihle nesibonakalako.

ISIGABA A: AMATHEKSTHI WOKUZITLAMELA (AMA-ESEYI)**UMBUZO 1**

Khetha isihloko ESISODWA utlole ngaso i-eseyi engaba magama ama-340–390.

Kufuze uthome ngokutlola okukodwa kwalokhu: (umebhengqondo, idayagramu/ amaflowutjhadi/amagama amumongo, njll.)

- 1.1 Ngabona ngalelo langa bona kungcono ukuthemba ilitje kunokuthemba umuntu. [50]
- 1.2 Ikulumakhe yangenza ngazizwa ngidelelekile, benginyazekile. [50]
- 1.3 Indawo ekhethekileko engingathanda ukuhlala kiyo epilwenami. [50]
- 1.4 Okuncani engingakwenza nange nginikelwe ithuba lokobana ngitjhugulule iphaseli libe yindawo engcono. [50]
- 1.5 Ubuhle nobumbi bokuba nabangani abanengi. [50]
- 1.6 Imali iyalithenga ithabo. Vumelana nofana uphikisane nesitatimendesi. [50]
- 1.7 Qalisisa iinthombe ezingenzasi ukhethe ESISODWA bese uzitlamela i-eseyi uyinikele isihloko esiyifaneleko. Tjheja: Isithombe ne-eseyakho azikhambelane kuhle.

1.7.1



[Sithethwe ku-www.images.com]

[50]

1.7.2



[Sithethwe ku-www.images.com]

[50]

IMITLOMELO YESIGABA A:

50

ISIGABA B: AMATHEKSTHI WOKUTHINTANA**UMBUZO 2**

Khetha iinhloko EZIMBILI bese utlola ngazo ngamagama ali-100 kufika kwali-120 NGASINYE.

2.1 INCWADI YOBUNGANI

Uzwe bona umzawakho enizwana khulu ninaye selathoma umukghwa wokungasatloli imisebenzi yesikolo begodu udelela nabotitjhere esikolweni. Mtlolole incwadi umyelelise ngobumbi bezinto asele azenzezi. [25]

2.2 INCWADI YABAKHULU/YANGOKOMTHETHO

Utijtjherehloko wesikolo senu uqunte bone kungasaba nomnyanya wokulayelisa abafundi begreyidi le-12 ngebanga lokungaziphathi kuhle kwabanye babafundi. Mtlolole incwadi umbawe bewumbekele neenzathu ezizamenza bona arhoqise isiqu nto asithethekwesi. [25]

2.3 UMLANDO KAMUFI

Kuhlongakele udadwenu omlamako nobekunguye kwaphela umuntu ebewuvulelana naye isifuba, yeke bakubawe bona kube nguwe otlola umlandwakhe. Tlola umlando kamufi ozokufundwa esilahlweni sakhe. [25]

2.4 I-INTHAVYU

Umrhatjhi wehlelo elithi; 'Ditjha Nathi' emrhatjhweni wendawo yangekhenu u-inthavyuwa umvumi othumbe unongorwana wengoma edlalwe khulu emirhatjhweni ehlukehlukeneko umnyaka lo. Tlola i-inthavyu ebe khona phakathi kwakho njengomrhatjhi nomvumi lo. [25]

2.5 I-ATHIKILI YEPHEPHANDABA

Amalanga la kunomukghwa wokuthunjwa kwabantu bengubo abentwana bebabulawe ngesihlungu. Tlola i-athikili ozoyithumela ephephandabeni lomphakathi wangekhenu uveze iindlela ezingenziwa ukukhandela ukuthuwelela kwesehlakalwesi. [25]

2.6 UMBIKO ONGAKAHLELEKI

Umnganakho ubanjwe ikunzi bewabetjhwa babantu abaziko nakasendleleni eza esikolweni. Uyasaba ukuyokubikela amapholisa ngombana bamthembise ukumbulala nange angabika indaba le. Manje ufike esikolweni wabikela wena. Tlola umbiko ongakahleleki ozowethulela amapholisa. [25]

IMITLOMELO YESIGABA B: 50
INANI LOKE: 100